



Kunsill Lokali Fontana

Minuti tal-laqgħa tlettin (30), tas-seba' legislatura tal-Kunsill Lokali tal-Fontana li saret nhar it-Tlieta, 21 t'April 2015 fil-5.30 ta' filghaxija fis-Sala tal-Kommunita'.

Preżenti għal laqgħa:

Is-Sur Saviour Borg	Sindku
Is-Sur Victor Cefai	Viċi Sindku
Is-Sur Horace Micallef	Kunsillier
Is-Sur Carmel Farrugia	Kunsillier
Is-Sur Mario Mercieca	Kunsillier
Is-Sur Joseph Mercieca	Ambaxxatur Lokali
Is-Sna Odette Camilleri	Segretarju Eżekuttiv

1. Talba

- 1.1 Il-laqgħa ġiet ipreseduta mis-Sindku u bdiet b'talba. Is-Sindku ta' merħba lis-Sur Joseph Mercieca għal hidma tiegħu bhala Ambaxxatur Lokali kif ukoll ipprezentalu ċertifikat tal-Vot 16. Il-laqgħa kellha ssir fil-21 t'April 2015 peress li fit-22 t'April 2015 il-Viċi Sindku ma setax jattendi.

2. Qari u Approvazzjoni tal-Minuti

- 2.1 Il-minuti tal-laqgħa tmienja u għoxrin (28) li kienu ġew approvati fil-laqgħa li għaddiet ġew iffirmati mill-Viċi Sindku u s-Segretarju Eżekuttiv. Il-minuti tad-disa' u għoxrin (29) laqgħa ġew approvati u ffirmati mis-Sindku u s-Seg. Eżekuttiv.

Mill-Minuti

Is-Seg. Eżekuttiv infurmat lil preżenti li:

- 2.2 Il-*website provider* il-ġdid għandu bżonn ritratti tal-lokalita' sabiex ikun jista' jkompli jibni l-*website* l-ġdida u ser terġa tintalab kopja tar-ritratti mill-Kumpanija *My Destinations Malta* u li l-apparat ta' l-*online streaming* ma jistax jibda' jiffunzjona qabel ma l-Kunsill ikollu l-*website* taħdem. Il-*website provider* il-ġdid informa lil Kunsill li l-ġimgħa d-diehla l-*website* il-ġdida www.fontanagozo.com għandha tibda' tiffunzjona. Is-Sindku ippropona li għandu jsir ftehim mas-Sur William Sultana biex ma jinbidilx il-prezz li kwota lil Kunsill matul is-sena fil-laqgħa 28. Il-membri qablu.

S. Borg



- 2.3 Giet infurmata l-Kumpanija Visage Ltd bir-risposta ta' Transport Malta li ma ngħatawx permess ta' *un/loading bay*.
- 2.4 Rigward it-talba tas-Sur Mercieca li saret fil-laqgħa preċedenti jekk l-isqaqien ta' Triq il-Għajn, humiex tal-Kunsill jew le. Is-Seg. Eżekuttiv tagħat kopja ta' lista ta' toroq u sqaqien li għabet mill-Asst. Direttur Pio Farrugia tad-Dipartiment tal-Gvern Lokali. Lista ta' toroq li l-Kunsill għandu jiehu hsieb li jagħmel manteniment fihom. Għalhekk il-membri qablu li isir is-siment fejn qed izomm l-ilma fi Sqaq Nru 6 fi Triq il-Għajn. Is-Sur Farrugia qal li hu ilu jgħid li Sqaq ta' Fuq il-Lunzjata hu privat u din il-lista' turi dan. Is-Sur Micallef informa lil prezenti li din il-gimgha ikomunika ma Anthony Theuma tal-Lands fejn infurmah li l-isqaqien kollha huma privati inkluz Triq is-Sajjieda u li dawn huma *updated* riċentament. Is-Sindku qal li dwar Triq is-Sajjieda l-gvern ċentrali kien ta kisja asfalt u l-Kunsill kien għamilha bit-tarmac fil-1996. Il-membri qablu li għandhom jimxu mal-lista' li għiet mogħtija lil Kunsill mid-Dipartiment.
- 2.5 L-Avukat tal-Kunsill Jean Paul Grech bghat ir-risposta tal-Kunsill lil Ombudsman rigward r-raġuni tal-Kunsill għaliex ma jaqbilx mal-hlas li intalab mis-Sinjura Abela.
- 2.6 Rigward it-talba minn għand Maria Bartolo Galea *-inclusive Employment scheme* mill-ETC għal laqgħa ta' informazzjoni għal persuni b'dizabilita', is-Sinjura Bartolo Galea talbet lil Kunsill sabiex jibgħat avviż fid-djar sabiex ikun jaf min hu interessat. Il-membri qablu li għandu jitqassam avviż lir-residenti liema kliem għandu jiġi ifformulat mis-Sinjura Bartolo Galea.
- 2.7 Il-Kunsill irċieva l-*acknowledgement letter* għal-Għajnuna Finanzjarja għall-Korsijiet *Lifelong Learning* 2015 – 16.
- 2.8 Il-Gozo Concrete Products reġgħu għeddu l-garanzija bankarja għal sitt xhur ohra, liema garanzija tiskadi fil-25 ta' Settembru 2015.
- 2.9 Intbghatet l-ittra lil Transport Malta sabiex jitwawhlu l-*bollards* quddiem id-dar ta' Wenzu Portelli fi Triq l-Isptar San Giljan.
- 2.10 It-tabelli ta' Wied Siekel tan-*no entry for motorcycles* għadhom ma għewx imwawhla peress li iridu jinxtraw *żewġ pipe poles* li jinqasmu minn nofs u biex jehlu ukoll it-tabella tax-Xlendi ta' Triq San Martin u għal-mera ta' fejn l-Ghejjun. Is-Sindku propona li l-Kunsill għandu jitlob il-permess ta' Transport Malta biex il-mera li l-Gvern Ċentrali wawhal ma' l-Għajn il-

S. Bay



Kbira titnehha peress li din l-Għajn hi skedata grad 1 mill-MEPA daqs iċ-
ċittadella u tehel fuq il-bankina kif kienet qabel. Il-membri qablu.

- 2.11 Intbghatet ukoll l-ittra lil Fr Charles Cini sabiex il-post li jinsab faċċata tal-Knisja jinghalaq u ma jhalliex zbandun peress li qed ikun hemm hafna hamiem iżda l-Kunsill għadu ma rċieva l-ebda risposta. Is-Sindku propona li s-Seg għandha tawvicinaha bit-*telephone*. Is-Sindku propona li għandha tinkines il-bankina mill-haddiema tal-Kunsill.
- 2.12 Is-Sindku qal li t-tabella tax-Xlendi m'għandiex tehel fejn id-Dolphin Pools iżda ppropona li tehel fil-kantuniera ta' Triq San Martin peress li r-residenti ta' din it-triq qed jilmentaw li l-karozzi qedghdin jippruvaw jinżlu minn din it-triq. Is-Sur Mercieca ma qabilx li ma ssirx tabella oħra fi Triq l-Isptar San Giljan bhal ma dejjem kien hemm u qal li jekk hemm bzonn tehel oħra fejn qed jipproponi is-Sindku. Is-Sindku qal li mal-Kunvent ta' Pompei hemm diġa oħra imwahnha. Is-Sur Micallef qal li hu jahseb li ukoll għandha tehel wahda fi Triq l-Isptar San Giljan. Is-Sindku qal li ta' Triq l-Isptar San Giljan għandha ssir mill-Gvern Ċentrali peress li hi triq arterja. Il-membri qablu li t-tabella li turi d-direzzjoni lejn ix-Xlendi għandha tehel fuq arblu fil-kantuniera ta' Triq San Martin.
- 2.13 Is-Sindku qal li l-offerta li s-Sur Micallef informa lil Kunsill li harġet mill-Ministeru għal Għawdex għal kisi ta' Triq l-Isptar San Giljan kienet diġa giet irtirata meta nforma lil Kunsill. Is-Sur Micallef qal li suppost ser terġa tohroġ sa l-aħħar tal-ġimgħa u ser jizdied *main* iehor ta' l-ilma għax hekk qed isir f'kull triq li qed issir.
- 2.14 Rigward id-dikjarazzjoni li hareġ il-Kunsillier is-Sur Micallef fil-laqgħa li għaddiet is-Sindku ikkumenta li biex it-tfal ikunu inkoraġġuti sabiex jattendu għall-attivitajiet u funzjonijiet reliġjużi hu ta' htiega kbira li jkollhom Ċentru tat-tfal u Żagħżagħ li jkun jiffunzjona u mimli b'attivitajiet ta' nteress għalihom bhal ma hemm f'lokalitajiet oħra f'Għawdex u f'Malta biex b'hekk jikbru f'ambjent nadif u b'formazzjoni reliġjuża, iżda b'dispjaċir wiehed jghid li l-lokalita' tagħna hija nieqsa minn Ċentru attiv, għalhekk it-tfal tagħna malli jilhq u ċerta eta' ifittxu nħawi oħra fir-Rabat fosthom Klabb tal-Futbol li lanqas għandna fil-lokalita' fejn iqattgħu l-hin liberu tagħhom. Dwar ambjent sa mit-twaqqif tiegħu, il-Kunsill haseb biex ihawwel sigar u jipprovdi *playing field* fejn it-tfal u żagħżagħ ikunu jistgħu iqattgħu il-hin liberu tagħhom.

S. Bay



3. Kuntratt tal-Ġbir ta' Skart Separat

- 3.1 Is-Seg. Eżekuttiv infurmat lil preżenti illi irċeviet risposta mill-Green Pak fejn il-Kunsill ġie infurmat illi ma jista' jibdel xejn mill-proposta li kien baghat lil Kunsill f'Diċembru 2014. Reġghet intbghatet emejl oħra lis-Sur Joe Attard tal-Kumpanija Green MT sabiex jghaddi l-ammont dovut lil Kunsill sa Frar 2012 liema fondi jammontaw għal €1230. Is-Sur Attard irrisponda illi sakemm il-Kunsill ikun lest li jaċċetta li dan hu l-ammont finali li l-iskema għandha tghaddi lil Kunsill hu ma jsib l-ebda diffikulta li jhallas sa l-aħħar tal-ġimgħa. Is-Sur Micallef qal li l-Green MT għandu jhallas lil Kunsill u tiġi ffirmata karta li hu l-ammont finali sa Frar 2012. Is-Sindku ippropona li issir ittra eżekuttiva bl-avukat biex iħallas fi 30 gurnata u jittiehed il-parir ta' l-avukat. L-avukat għandu wkoll ikellem lil Green MT. Is-Sur Mercieca qal li hu importanti li l-Kunsill iffirmat jiffirma kuntratt ma xi kumpanija minnhom peress li l-Kunsill qed jitlef il-flus u li fl-interess tal-Green MT hu li ma jiġix iffirmat il-kuntratt. Il-membri qablu.

4. Korrispondenza

Is-Seg. Eżekuttiv infurmat lil preżenti li waslet din il-korrispondenza fl-uffiċċju tal-Kunsill:

- 4.1 Ittra minnhand Grech & Grech Associates għan-nom tas-Sur Maurice Zammit ta' u jinbena *retaining wall* minflok il-hajt tas-sejjiġġi. Is-Sur Micallef ippropona li s-Sur Zammit għandu jitlob permess mill-Kunsill sabiex ikun jista' jidhol mis-*soft area* peress li mis-sqaq ma jistax jidhol b'ingenji kbar. Is-Sindku qal li f'kundizzjoni tal-MEPA hemm miktub li għandha tithares is-*soft area*. Is-Sur Micallef qal li mhux problema għal-Kunsill li itih permess imma wara li jehles jerga' jagħmlu. Il-membri qablu li l-bozza tinqala' proviżorjament u x'hin ilesti terġa' tehel. Is-Sur Mercieca staqsa jekk il-Kunsill kienx għamel is-*soft area* bil-permess. Il-Viċi Sindku qabel mas-Sur Micallef li jekk jitlob biex iwaqqa' biċċa mis-*soft area* sabiex ikun jista' jaħdem proviżorjament ma tkunx problema. Il-membri qablu li l-Kunsill għandu jibgħatlu risposta bl-avukat fejn jiġi infurmat li għandu jimxi skond il-kundizzjonijiet u regolamenti tal-MEPA.
- 4.2 Ittra minnhand id-Direttur tal-Gvern Lokali fejn informa lil Kunsill li t-talba għal għajnuna rigward MEMO 27/2014 – Skema dwar Inizjattivi ta' Attivitajiet 2014 – 2015 sabiex tittella' l-attivitajiet *Fontana Fireworks Festival* ma' ġietx milqugħa. Is-Sindku qal li l-Kunsill Lokali tal-Furjana bhas-sena l-oħra ġew mogħtija fondi għal Festival tan-nar fuq il-Fosos fl-

S. Bay



Kunsill Lokali Fontana

okkazzjoni tal-Festa ta' San Publiju u l-Fontana għal darb'ohra ma nġhatawx. Is-Sindku awguraw lil Ghaqda tan-Nar tal-Fontana peress li giet it-tielet minn Malta u Għawdex u l-ewwel għal materjal użat f'dan il-Festival. Is-Sur Micallef qal li hu wkoll kien ser isemmi l-awgurju tiegħu f'dan ir-rigward. Il-membri qablu li għandhom jibgħatu ittra ta' awguri lil Ghaqda.

- 4.3 Emejl minn għand l-ANZEK sabiex il-Kunsill iġedded l-shubija korporattiva tal-Kunsill. Il-membri qablu li din is-shubija tiġi mġedda.
- 4.4 Emejl minn għand il-KDF għan-nominazzjonijiet tal-Premju 'Familja Qalb tad-Deheb'.
- 4.5 Ittra minn għand il-Kappillan fejn talab għajnuna lil Kunsill għal organizzazzjoni ta' Festa Tfal li ser issir fil-31 ta' Mejju 2015. Il-membri qablu li tinghata għajnuna lil Paroċċa bhal ma jinghata kull sena.
- 4.6 Emejn minn għand is-Sur Charles Borg sabiex jipprovdi korsijiet għal bdiews sabiex iġibu l-liċenzja tal-bexx. Qablu wkoll li għandu jintbghat avviż lir-residenti iżda qabel il-Kunsill jistaqsi kemm ser ikun il-ħlas għal dan il-kors għar-residenti.
- 4.7 Emejl għan-nominazzjoni għal Premju Nazzjonali għal Appoġġ lill-Intrapriża 2015.
- 4.8 Emejl sabiex fil-lejl tal-11 u 12 ta' Mejju 2015 jinxteghel b'dawl ikulurit xi bini fil-lokalita' biex tiġi infakkra l-*International Awareness Day*. Il-membri qablu li jinxteghelu l-ghejjun blu u vjola u għalhekk għandu jitqabbd il-kuntrattur Chris Gauci.
- 4.9 Is-Sindku nforma lil prezenti li l-Kunsill irċieva l-*agenda* tal-MEPA għas-seduta ta' nhar it-28 t'April 2015 dwar il-permess tat-tindif tal-Wied tax-Xlendi. Huwa qal li l-permess huwa rakkomandat li johroġ. Is-Sur Mercieca qal li dalgħodu ltaqa' mal-Kuntrattur fejn staqsieh fiex wasal il-permess. Il-membri qablu li għandu jigi iffirmat il-Kuntratt mal-Kuntrattur li ser inaddaf il-wied malli johorġu l-permessi meħtieġa. Is-Sindku propona u l-membri qablu wkoll li l-Kunsill għandu jerga' jikteb lid-Direttur ta' l-Eco Gozo u kopja lil Ministru għal Għawdex sabiex ninghataw il-fondi li baqa' pendenti li huma ta' madwar €47,000.

5. Approvazzjoni ta' Kontijiet

Skeda Nru 25 tal-ħlasijiet giet approvata u ffirmata mill-membri prezenti.

Pagna 5 minn 11

Kunsill Lokali Fontana
Multi Purpose Room
L-Ewwel Fazi ta' Centru Civiku
Triq ta' Mulejja
Fontana FNT 1110
Tel. 21558877 – Fax: 21562555

Laqgħa 30

S. Borg



6. Materji Oħra

- 6.1 Is-Seg. Ezekuttiv staqsiet lil preżenti kif ser ikunu imqassma l-bejjiegha tal-kiosks għal-Festa tal-Qalb ta' Gesu' għal din is-sena. Is-Sindku innota li fi Triq il-Ghajn kantuniera ma Triq ta' Mulejja qed ikun vojt. Għal dan il-għan is-Sur Mercieca ippropona li kollox jintrama l-isfel mill-Knisja minhabba l-armar. Is-Sur Micallef qal li importanti li din tiġi isettljata biex ma jgrix bħas-sena l-oħra. Għalhekk il-membri qablu li l-permessi jingħataw l-isfel mill-Knisja l-ewwel wiehed Joseph Portelli (*tat-toys*), Noel Mercieca (*tal-burgers*) u Rapa (*tal-granita*).
- 6.2 Is-Sindku informa lil preżenti li l-istatwa tal-Kunċizzjoni giet restawrata u mizbugħa bl-ilwien li kellha madwar 300 sena ilu u bħalissa tinsab miġbura fil-proprjeta' tal-Kunsill. Is-Sur Micallef qal li l-ħġieġa għandha ssir *laminated* sabiex jekk jitfgħu xi ġebbla ma tinkisirx. Is-Sindku qal li għandu dubju jekk toqgħodx fil-battent tal-gwerniċ u għalhekk il-membri qablu li li jagħmluha rqiqa.
- 6.3 Suġġeriment minn għand il-Fontana Cottage sabiex titwawhhal tabella ma l-Ghajn ta' Bendu sabiex ma jsirx hasil ta' karożzi. Il-Viċi Sindku qal li skond il-liġi il-ħasil jista' jsir dment li ma jintefax sapun. Is-Sur Micallef qal li darba kien hemm tabella mwawhħla li ma jstax isir hasil. Is-Sur Farrugia qal li bħalissa x'hin jinzlu t-turisti mill-coaches qegħdin isibu ruħhom f'nofs it-triq u qed ikunu fil-perikolu. Is-Sur Mercieca iħoss li hemm ma għandu jieqaf hadd la karożzi u lanqas coaches. Is-Sindku qal li sabiex titgawda ahjar l-Ghajn ta' Bendu hemm ma għandu jieqaf hadd u hadd ma għandu jingombra it-traffiku. Is-Sindku qal li sakemm ma hemmx *bye law* il-ħasil tal-karożzi jista' jsir avolja hu personalment ma jaqbilx. Is-Sur Mercieca qal li kien diġa ippropona li isir *double yellow line*. Is-Sindku qal li meta hareġ il-permess mill-MEPA għal proġett ta' Pjazza l-Ghejjun li sar mill-Kunsill kien hemm li ssir kaxxa safra forma ta' gradilja quddiem l-Ghajn ta' Bendu sabiex hadd ma jipparkja. Għalhekk il-membri qablu li għandu jintalab il-permess ta' Transport Malta biex isiru id-*double yellow lines* biex ma jkunx hemm perikolu. *Is-Sindku informo lil preżenti li l-avon condizjoni li kien hemm f'idur l-Ghajn ta' Bendu*
- 6.4 Talba sabiex terġa' tinzebaħ il-Give Way fi Triq Ghajn u ssir One Way Sign fi Pjazza l-Ghejjun + neħħi l-wara li Sar rapport lil MEPA



Kunsill Lokali Fontana

Hili sabiex jinzebgħu il-*parking bays*. Is-Sur Micallef qal li jekk il-Kunsill jiprovdi iz-zebgħa hu jibgħat il-haddiema tal-gvern.

- 6.5 Il-Kumitat għall-Ismijiet tat-Toroq għal Ghawdex informa lis-Seg. Eżekuttiv sabiex l-Kunsill jibgħat ittra lir-residenti fejn il-Kunsill qed jitlob li jinbidlu l-ismijiet tat-toroq jekk jaqblux jew le. Biex jinbidel l-isem tat-triq l-Kumitat għal Ismijiet tat-Toroq ikun hemm l-approvazzjoni tar-residenti. Is-Sur Mercieca staqsa jekk ir-residenti humiex ser jidhlu fi spejjes zejda. Is-Sur Micallef qal li jekk il-Kunsill jaqbel li jinbidel l-isem tat-triq, il-Kunsill għandu jibgħat ittra lir-residenti biex jinfurmuhom b'dan. Is-Sur Farrugia qal li Triq Ghar Gerduf ma għandiex x'taqsam mal-Fontana. Il-membri qablu li l-Kunsill għandu jibgħat ittra lir-residenti fejn ninfurmawhom b'dan it-tibdil.
- 6.6 Is-Seg. Eżekuttiv infurmat lil prezenti li l-Perit għandu jiltaqa' mal-Kuntrattur Jason Gauci sabiex għal bidu tal-ġimgħa d-diehla jingħata bidu għal bini tat-tkomplija tal-hajt ta' Triq John Gaspard le Marchant.
- 6.7 Is-Seg. Eżekuttiv talbet l-approvazzjoni tal-Kunsill sabiex tinbidel l-iskrivanija tal-uffiċċju peress li ma għandiex kxaxen jissakkru. Il-membri qablu li tinx tara oħra.

Mis-Sindku

- 6.8 Is-Sindku informa lil prezenti illi hemm bzonn li tinqala' l-*cactus* li hemm fejn il-bank fi Triq l-Isptar San Giljan peress li hi ta' periklu għal min ikun bil-qeda fuq il-bank u informa wkoll lil prezenti li ser jinbidel il-bank peress li hu miksur. Il-membri qablu li għandhom jgħidu lil Neville Mercieca jaqlagħha peress li hi perikoluża. Is-Sur Micallef propona li għandna nibgħatu lil haddiema jnaddfu sew dik il-parti peress li hemm hafna hmieg. Is-Sur Mercieca staqsa jekk hux ser jinhaslu t-toroq qabel il-festa.
- 6.9 Is-Sindku informa lil Kunsilliera li attenda għal laqgħa oħra tal-Kumitat Reġjonali li saret fil-Banca Giuratale.
- 6.10 Ġew imwahnha 40 pjanta ta' l-*Stella Maris* hdejn il-*bring in sites* fi Triq ta' Mulejja mill-haddiema tal-Kunsill.
- 6.11 Is-Sindku informa lil prezenti li kellu intervista fuq ir-radio fil-31 ta' Jannar 2015 u li ma kienx qal fil-laqgħa ta' Frar peress li kien skuzat f'dik il-laqgħa.

S. Bay



Kunsill Lokali Fontana

- 6.12 Tpoġġew tmax-il qasrija ġdida fuq il-pilastru tar-*railing* l-isfel mill-Knisja. Dan wara li saret manutenzjoni lir-*railing* u l-istess pilastru li tqiegħdu fuqhom il-qasari l-godda.
- 6.13 Sar it-twahħil tat-tabella 'MERHBA' Fontana fil-bidu tat-triq f'tarf Triq John Gaspard Le Merchant li tagħti għal Triq Santa Dminka.
- 6.14 Sar ir-*referendum* dwar il-kaċċa fir-Rebbiegħa fis-Sala tal-Kommunita' fejn is-Seg. Eżekuttiv bghatet l-*invoice* ta' €300 għal pagament tal-kiri tas-Sala lil Kummissjoni Elettorali.
- 6.15 Sar it-twahħil ta' plakki taċ-ċeramika bl-ismijiet rispettivi ma' l-Għajn il-Kbira, l-Għajn ta' Bendu, Replika ta' l-Għajn tal-Logòġ u x-Xelter tal-Gwerra fi Pjazza l-Ghejjun mill-haddiema tal-Kunsill.
- 6.16 Sar it-twahħil ta' tabella tat-traffiku *Slow* fil-bidu ta' Triq is-Sajjeda.
- 6.17 Is-Sindku informa lil preżenti li kellu laqgħa mal-Perit Gordon Vella fuq il-post fejn ser isir it-tkomplija tal-hajt ta' l-aħħar 35 metru fi Triq John Gaspard le Marchant.
- 6.18 Sar it-twahħil ta' żewġ tabelli hdejn il-Knisja u fil-bidu ta' Triq ta' Mulejja li jindikaw fejn hu l-uffiċċju amministrattiv tal-Kunsill. Is-Sindku propona prominenza bil-lingwa maltija peress li l-prominenza inġhatat lil lingwa ingliza. Is-Sur Mercieca qal li jekk ikollna xi kritika għandhom jinbidlu izda l-membri qablu li aħjar jinbidlu qabel ikun hawn xi kritika.
- 6.19 Is-Sindku propona sabiex il-*litter bin* li kien inġhata mill-Green MT li għad baqa jehel fejn ic-Ċentru Ċiviku minflok dak eżistenti peress li ma tantx hu kbir. Il-membri qablu. Is-Sindku informa wkoll li għandhom bzonn jitbiddlu iz-zewġ *bins* imkissra fi Triq John Gaspard le Marchant. Il-membri qablu.
- 6.20 Is-Sindku propona li għandha teħel *bollard* ohra fil-bidu ta' Wied Siekel peress li bejn *bollard* u l-hajt tas-sejjeġħ hemm iktar wisa' bil-konsegwenza li qed jgħaddu l-karozzi minn bejniethom. Is-Sur Mercieca propona li għandu jitkejjel l-ispazzju li hemm halli jsir dak li hemm bzonn isir.
- 6.21 Is-Sindku propona li tinbidel l-*isticker* tal-*Cul de Sac* fil-bidu ta' Sqaq tal-Miħna ta' Randu u *Victoria Centre* fil-bidu ta' Triq Grezzja Grima. Il-membri qablu.



Kunsill Lokali Fontana

- 6.22 Is-Sindku informa lil prezenti li wasal iz-zmien sabiex jithawwlu ma l-40 qasrija fi Triq John Gaspard le Marchant u Kardinal Alessandro Franchi. Il-membri qablu li dan għandu jsir u li jiġi avviċinat wieħed mill-ħaddiema tal-Kunsill sabiex jibda' jsaqqihom billi jimla' l-ilma mill-Ghejjun u jekk il-ħaddiem tal-Kunsill ma jaċċettax li juża t-trasport tiegħu, l-Kunsill għandu jgħid lis-Sur Joe Mercieca. Is-Sindku propona li dan il-ħaddiem għandu jiehu hsieb dawn l-inħawi u jerga' jizbogh ħafif il-bankijiet. Is-Sur Mercieca offra li jekk l-Kunsill jaqbel hu lest li jgħorr l-ilma hu bit-trak tiegħu. Il-membri qablu li l-ewwel għandu jiġi avviċinat il-ħaddiem tal-Kunsill peress li dawn iridu jiġu msaqqija darbtejn fil-gimġha.
- 6.23 Is-Sindku propona li jsiru *pots* sbieħ quddiem il-Knisja fuq iz-zuntier kif ukoll isiru *pots* ohra fil-*playing field*. Il-membri qablu.
- 6.24 Is-Sindku propona sabiex jinżebgħu l-arbli tal-globi ta' fuq iz-zuntier peress li dawk huma devoluti lil Kunsill. Il-membri qablu.
- 6.25 Is-Sindku propona u l-membri qablu li għandha ssir Hargha għal Malta minn nofs Meju l'hemm għal Festa tal-Halib fil-Għarghur. Is-Sur Micallef qal li ser ikun hemm Fiera tal-Bebbut u tar-Ravjul. Is-Sindku qal li xi darba niehdu lin-nies fin-*National Wildlife* ta' l-Imtahleb. Il-membri qablu li għandu jintbghat avviz f'dan ir-rigward lir-residenti.
- 6.26 Is-Sindku propona biex il-Kunsill jiġbor kwotazzjonijiet għal hargha fi Sqallija bħal ma jsir kull sena waqt li s-Sur Mercieca propona u l-membri qablu li minflok imorru gurnata sħiħa, r-residenti jagħmlu lejl flukanda wkoll. Għalhekk il-membri qablu li għandhom jingiebu l-prezzijiet f'dan ir-rigward.

Mill-Viċi Sindku

- 6.27 Il-Viċi Sindku propona sabiex titrangja l-bankina ta' quddiem Josephine Galea fi Triq il-Kappillan Hili peress li hija ta' perikolu għax intrefgħet. Il-membri qablu li l-Kunsill għandu jara x'hemm bżonn isir.

Mis-Sur Horace Micallef

- 6.28 Is-Sur Micallef staqsa lil Kunsill jekk sarx xi haġa rigward il-kontrabejt ta' fuq iċ-Ċentru Ċiviku. Is-Sindku informa lil prezenti li iltaqa' mal-Perit u infurmah li l-*insulation* tista' ssir ukoll minn għewwa u li għandu jsir il-*membrane*. Is-Sur Micallef qal li hu importanti li jsir qabel il-festa. Il-membri qablu li għandha tissejjah laqgħa mal-Perit fuq il-post halli l-Kunsill ikun jista' jiddeċiedi x'għandu jagħmel.

S. Boy



- 6.29 Is-Sur Micallef reġa talab sabiex it-tabella *Welcome to Fontana* ta' fejn in-niċċa tal-Kunċizzjoni tinżebgħah u tal-bidu ta' Triq l-Isptar San Giljan terġa' ssir mill-ġdid peress li din ma għadiex tidher bix-xemx. Is-Sindku infurmah li x'hin ikun lest ir-restawr tan-niċċa jintbghatu l-haddiema tal-Kunsill jizbghuha. Il-membri qablu li għandha terġa' issir talba lil HSBC biex tinbidel iżda qabel issir verifikazzjoni jekk dawn għadhomx f'idejn l-HSBC.
- 6.30 Is-Sur Micallef ippropona sabiex jitpoġġew *pots* fit-taraġ ta' Triq John Gaspard le Marchant. Il-membri qablu li dawn isiru.
- 6.31 Is-Sur Micallef propona sabiex il-*floodlights* ta' Triq il-Kappillan Gużeppe Hili daru għax intlaqtu minn xi vetturi u d-dawl tagħhom qed ikun ta' detriment u perikolu għas-sewwieqa. Il-membri qablu li għandhom jinxtraw żewġ LED's żgħar.
- 6.32 Is-Sur Micallef ippropona li jintbghat avviż fid-djar sabiex jiġi ffurmat il-Kunsill taż-Żagħżagħ u stieden lil Ambaxxatur Lokali sabiex ikun membru fi. Il-membri qablu.

Mis-Sur Carmel Farrugia

- 6.33 Is-Sur Farrugia propona li terġa' ssir talba lil Enemalta sabiex l-*wires* kollha ta' fejn l-Ghejjun jsiru *underground*. Il-membri qablu li għanha tinkiteb ittra f'dan ir-rigward lil Engineer Mizzi.

Mis-Sur Mario Mercieca

- 6.34 Is-Sur Mercieca propona li titranġa t-tabella tal-Kunsill li hemm imwaħħla fuq il-bieb tal-Kunsill. Il-membri qablu.
- 6.35 Is-Sur Mercieca informa lil preżenti li kantuniera maż-*zebra crossing* fi Triq Kappillan Gużeppe Hili fi Triq Santa Dminka fil-konfini tar-Rabat kien hemm *double yellow line* fil-kantuniera iżda dan xi hadd ċeknu. Kompla jgħid li dan qed ikun ta' perikolu għal min ikun hiereġ minn Triq Kappillan Hili. Is-Sur Micallef qal li bil-liġi dan għandu jkun twil hames metri. Il-membri qablu li għandu jinbagħat haddiem mill-Kunsill peress li qabel ma inghata it-*tarmac* kien twil hames metri u ma reġgħax inżebagħ meta tlesta x-xogħol iżda xorta kien hemm qbil li jintalab il-permess ta' Transport Malta.



Kunsill Lokali Fontana

- 6.36 Is-Sur Mercieca ippropona li jsir *weekend break* f'Malta. Il-membri qablu li jiġu iċċekjati l-prezzijiet.
- 6.37 Is-Sur Mercieca qal li ġie avvicinat minn xi residenti minn parti minn Triq il-Għajn bejn Triq Kappillan Hili u Triq il-Qalb ta' Gesu' li qed ikun hemm parkeġġ fuq iż-żewġ naħhiet tat-triq bil-konsegwenza li t-traffiku qiegħed jehel. Hu ma jrid iwegġa' lil hadd u ma jixtieqx jiehu azzjoni iżda la kellmuh xi residenti ma jistax ma jinfirmar lil Kunsill.

7. Aġġornament tal-Laqgħa

Il-laqgħa ġiet aġġornata għal nhar il-Erbgħa, 27 ta' Mejju 2015 fil-5.30 ta' fil-ghaxija.

Il-laqgħa ntemmet fit-8.00 ta' fil-ghaxija.


Saviour Borg
Sindku


Odette Camilleri
Seg. Eżekuttiv